


# तेज गेंदबाजों की क्षमता को परखा

हरिभूमि व्यूरो

नई दिल्ली। क्रिकेटर्स के चयन में अग्रणी स्पोर्ट्स गैटोरेड ने गेंदबाजों के एक टैलेंट हंट के जरिए अंडर-15, अंडर-19 और अंडर-22 वर्ग के अनुसार तीन-तीन मध्यम तेज गेंदबाजों की क्षमता की परख करते हुए चयन किया है।

गैटोरेड पेसर्स 2010 के नाम से राष्ट्रीय राजधानी दिल्ली के विनय मार्ग गवर्नमेंट ग्राउंड पर आयोजित जूनियर फाइनल में प्रतिभावान तेज गेंदबाजों की पहचान के लिए भारत के अग्रणी तेज गेंदबाज रहे उदय गुप्ते के नेतृत्व में पूर्व क्रिकेट मनोज प्रभाकर ने गैटोरेड इनोवेशन एंड

बिजनेस डवलपमेंट पेपिसको इंडिया की कार्यकारी निदेशक गीतु वर्मा के साथ मौके पर टैलेंट हंट में शामिल होने आए सैकड़ों गेंदबाजों में से इन तीन गुप से चयनित 20-20 गेंदबाजों की क्षमता का परखा। इस चयन पैनल में नवीन चोपड़ा व जसविन्दर सिंह भी शामिल रहे। फाइनल राउंड की तेज गेंदबाजी में अंडर-15 वर्ग से सूरज राय, सारंग रावत और हिमांशु सांगवान अपनी तेज गेंदबाजी के लिए क्षमता के अनुरूप पाये गये। जबकि अंडर-19 में नितिन यादव, संदीप सूद व श्याम साई तथा अंडर-22 वर्ग में रमन चाहर, संदीप कुमार और आशीष चोपड़ा को सर्वश्रेष्ठ तेज



गेंदबाजी के लिए चयनित किया गया।

इन चयनित प्रतिभाशाली गेंदबाजों में अंडर-15 विजेताओं को अगले प्रशिक्षण तक सहायता

मिलेगी, जबकि अंडर-19 और अंडर-22 आयु वर्ग के चयनित गेंदबाजों को फरवरी में राजधानी दिल्ली में आयोजित राष्ट्रीय चयन शिविर में शामिल किया जाएगा।